




फातिमा सना शेख ने दंगल के लिए 5 बार दिया था ऑडिशन

बॉलिवुड ऐक्ट्रेस फातिमा सना शेख आज अपना 29वां बर्थडे सेलिब्रेट कर रही हैं। उनका जन्म 11 जनवरी 1992 को हैदराबाद में हुआ था, लेकिन वो मुंबई में पली-बढ़ी हैं। वैसे तो फातिमा ने कई फिल्मों में काम किया, लेकिन आमिर खान की दंगल से उन्हें पहचान मिली। लेकिन क्या आप जानते हैं कि वो बचपन में ही ऐक्टिंग की दुनिया में कदम रख चुकी थीं। ऐक्ट्रेस प्रोफेशनल के साथ पर्सनल लाइफ को लेकर भी चर्चा में रहती हैं। क्या आप पता है कि उनके पिता हिंदू हैं और मां मुस्लिम। आइये आपको उनकी जिंदगी से रूबरू कराते हैं। फातिमा सना शेख की मां राज तबस्सुम श्रीनगर हैं, जबकि उनके पिता विपिन शर्मा जम्मू के रहने वाले हैं। बहुत कम लोग जानते होंगे, लेकिन फातिमा ऐक्ट्रेस बनने से पहले फोटोग्राफी का काम करती थीं। ऐक्ट्रेस ने फिल्मों के अलावा टीवी के लिए भी काम किया है। उन्होंने कमल हासन की हिट मूवी चाची 420 और वन टू का 4 में बतौर चाइल्ड आर्टिस्ट काम किया था। उन्होंने स्पोर्ट्स ड्रामा मूवी दंगल में फ्रीस्टाइल रेसलर गीता फोगाट की दमदार भूमिका निभाई थी। अपकमिंग मूवीज की बात करें तो फातिमा को विक्की कोशल और सान्या मल्होत्रा के साथ मेघना गुलजार की अगली फिल्म में देखा जाएगा, जो सैम मानेशों की बायोग्राफी है।

रितिक रोशन की एक्स वाइफ सुजैन को हुआ कोरोना

देश में कोरोना वायरस के केस में तेजी से इजाफा हो रहा है। अब तक कई फिल्मी हस्तियां इसकी चपेट में आ चुकी हैं। अब बॉलिवुड ऐक्टर रितिक रोशन की एक्स वाइफ सुजैन खान भी इसका शिकार हो गई हैं। उन्होंने सोशल मीडिया पर फैंस को इसकी जानकारी दी है। साथ ही लोगों से भी इससे सावधानी बरतने की गुजारिश की है। सुजैन खान ने इंस्टाग्राम पर अपनी एक फोटो शेयर की है, जिसमें वह स्पोर्ट्स आउटफिट में हैं और बेहद फिट नजर आ रही हैं। बाइसेप्स को फ्लॉन्ट करते हुए उन्होंने फोटो कैप्शन में लिखा है— 32 साल तक कोरोनावायरस को चकमा देने के बाद तीसरे साल 2022 में आखिरकार ओमिक्रॉन वेरिएंट मेरे इम्यून सिस्टम में घुस गया। मैं कल रात कोविड पॉजिटिव हो गई हूँ। प्लीज सुरक्षित रहें और पूरी तरह से अपना ख्याल रखें। ये बहुत संक्रामक है। सुजैन ने हाल ही में रितिक रोशन के 48वें जन्मदिन पर खास वीडियो शेयर किया। उन्होंने रितिक को बर्थडे विश किया और उन्हें एक अच्छा पिता बताया। इस वीडियो में रितिक और उनके दोनों बेटों के खुशनुमा पलों की एक खूबसूरत झलक है।

नन्ही बच्ची के डांस की फैन हुई नोरा फतेही



सोशल मीडिया पर हाल ही एक नन्ही बच्ची का वीडियो वायरल हुआ, जिसमें वह नोरा फतेही के गाने डांस मेरी रानी पर बिल्कुल ऐक्ट्रेस जैसा डांस करती नजर आ रही थी। नोरा इस बच्ची के डांस की मुरीद हो गई हैं और उन्होंने इसकी तारीफ की है। नोरा फतेही और गुरु रंधावा के लेटेस्ट गाने डांस मेरी रानी ने धूम मचा दी है। यह गाना बच्चों से लेकर बड़ों तक, सबकी जुबां पर चढ़ गया है। इतना ही नहीं, इस गाने पर अब तक ढेरों इंस्टाग्राम रील्स बन चुके हैं और कई वीडियो सोशल मीडिया पर वायरल हो रहे हैं। इन्हीं में से एक वीडियो खूब चर्चा में है, जिसमें एक छोटी बच्ची नोरा फतेही का कातिलाना डांस मूव दिखाती नजर आ रही है। नोरा फतेही भी इस बच्ची की मुरीद हो गई हैं। नोरा फतेही ने इस बच्ची के वीडियो को अपने इंस्टाग्राम अकाउंट पर शेयर किया है और साथ में हार्ट व फायर इमोजी बनाए हैं। बच्ची का नाम गीत कौर बग्गा है। नोरा ने इस वीडियो में बच्ची को भी टैग किया है। नोरा फतेही द्वारा शेयर किए गए वीडियो को अब तक 10 लाख से भी ज्यादा लोग देख चुकी हैं। वहीं डांस मेरी रानी का जलवा अभी भी कायम है।

बेघर होते ही उमर रियाज ने गीता कपूर को दिया जवाब

एजेंसी (वेब वार्ता न्यूज)

बिग बॉस 15 के घर से उमर रियाज वीकेंड का वार एपिसोड के दौरान बेघर हो गए। इस दौरान उनको बतौर पैनलिस्ट आई गीता कपूर ने काफी कुछ कहा था। जिसका जवाब उमर ने ट्विटर हैंडल पर दिया है। उमर रियाज बिग बॉस 15 के घर से वीकेंड का वार एपिसोड के दौरान बेघर हो गए। लेकिन इसके पहले उन्हें बतौर पैनलिस्ट आई गीता कपूर ने काफी कुछ कहा था। उनके प्रोफेशनल तक पर सवाल खड़े किए थे। फिर जब उमर घर से बाहर आए, तो उन्होंने ट्वीट कर कोरियोग्राफर का मुंहतोड़ जवाब भी दिया था।

वीकेंड का वार में गीता कपूर ने कहा था, उमर रियाज आप सर्जन हैं। लेकिन जिस तरह का रूप आपने अपना शो में दिखाया है। मेरी अगर कभी तबीयत खराब हुई तो मैं कभी भी आपके जैसे डॉक्टर से अपना इलाज नहीं करवाऊंगी। ऐसा लगता है कि आपमें बहुत गुस्सा भरा हुआ है। आप बाहर आकर तो डॉक्टर ही करोगे ना। फिर ऐसे में कोई आपके सामने कोई कैसे इलाज करवाने पहुंचे। इस पर उमर ने ट्विटर के जरिए जवाब दिया। कहा, गीता मैम मैं आपको अपना नेचर बताता हूँ। जब पूरे भारत में कोरोना फैला था, तो मैं अपनी हेल्थ के बारे में बिना सोचे अपने देश और लोगों की सेवा करने के लिए पूरे दिन काम कर रहा था। क्योंकि मुझे ये परवरिश मिली है, जिसमें दूसरों की सेवा करना है, अपने बारे में सोचना नहीं है। आपने रियलिटी शो आकर मेरे पेशे को मेरे व्यवहार से जोड़ा है। मैंने रिप्लेट तभी किया है, जब मेरे ऊपर बात आई है, जो आप समझ नहीं सकतीं। यह कितना दुखद है कि सिर्फ एक नैरेटिव सेट करने के लिए आपने मुझे नेशनल टीवी पर मुझे नीचा दिखाने की कोशिश की है। सलमान खान ने भी कहा था कि जनता ने फैंसला किया है कि उमर को इस घर में नहीं रहना चाहिए। इस पर भी उमर ने रिप्लेट किया। वह लिखते हैं, मेरी जनता, मेरी आर्मी कभी मुझे बाहर निकाल दे, सपोर्ट न करे, ऐसा हो नहीं सकता। यह बिलकुल भी संभव नहीं है। मैं सभी को शुक्रिया कहना चाहता हूँ। अपने फैंस से लेकर देश-विदेश



के प्रशंसकों को, जो मेरी इस जर्नी में अभी तक साथ बने रहे। वास्तव में यह मेरा बहुत मुश्किल सफर था। लेकिन आप लोगों के बिना मैं इसको पार नहीं कर सकता था। अब और बहुत आगे जाना है हमें। भले ही रोज नहीं, लेकिन मैं जल्द ही वापसी करूंगा। तब तक आप यूं ही प्यार करते रहिए। सुरक्षित रहिए और सोशल डिस्टेंसिंग भी बनाए रखिए। यह डॉक्टर हमेशा आपके दिलों में है।



अनन्या पांडे ने ग्लैमरस तस्वीरों संग हेटर्स के लिए लिखा मजेदार पोस्ट

सोशल मीडिया पर अपनी ग्लैमरस और सिजलिंग तस्वीरों से तहलका मचाने वाली ऐक्ट्रेस अनन्या पांडे ने हाल ही अपनी कुछ नई तस्वीरें शेयर की हैं। लेकिन इन तस्वीरों के साथ अनन्या ने हेटर्स के लिए बड़े ही चुटीले अंदाज में कुछ बात लिखी है, जो सबका ध्यान अपनी ओर खींच रही है। शाहिद कपूर भी अनन्या का यह पोस्ट देखकर खुद को रोक नहीं सके और कॉमेंट कर गए।

दरअसल अनन्या पांडे ने अपने इंस्टाग्राम अकाउंट पर अपनी कुछ तस्वीरें शेयर की हैं, जिनमें वह हैट लगाए नजर आ रही हैं। अनन्या का यह कूल लुक फैंस को खूब पसंद आ रहा है। इन तस्वीरों को 1 घंटे में डेढ़ लाख से भी ज्यादा व्यूज मिल चुके हैं। पर अनन्या ने साथ में कैप्शन जो लिखा है, वह सबका ध्यान खींच रहा है।

शाहिद के भाई ईशान को कर रहों डेट!

वैसे बता दें कि अनन्या पांडे का नाम शाहिद कपूर के भाई ईशान खट्टर के साथ जोड़ा जाता रहा है। दोनों को अकसर साथ हेंगाउट करते हुए देखा जाता है। हाल ही अनन्या और ईशान को एक साथ मुंबई एयरपोर्ट पर भी स्पॉट किया गया था।

दीपिका संग इस फिल्म में आएंगी नजर

अनन्या पांडे बीते साल आर्यन खान से जुड़े मुंबई क्रूज ड्रग्स केस को लेकर चर्चा में आई थीं। उस वक्त एनसीबी ने उनसे कई बार पूछताछ भी की थी। प्रोफेशनल फ्रंट की बात करें तो अनन्या पांडे फिल्म शहरायांश में नजर आएंगी। इसमें सिद्धांत चतुर्वेदी और दीपिका पादुकोण भी हैं। इसके अलावा वह विजय देवरकोंडा के साथ लाइजर में भी नजर आएंगी।

